



17 ରାଜ୍ୟର 225 ଜିଲ୍ଲାରେ ମରୁଡି ସତର୍କତା ଜାରି ନେଇ ପ୍ରକାଶିତ ଗଣମାଧ୍ୟମ ରିପୋର୍ଟ ଭୁଲ ତଥ୍ୟ ଉପରେ ଆଧାରିତ : କୃଷି ଓ କୃଷକ କଲ୍ୟାଣ ମନ୍ତ୍ରାଳୟ

Posted On: 14 SEP 2017 4:02PM by PIB Bhubaneswar

ନିକଟରେ ଦେଶର 17 ରାଜ୍ୟର 225 ଜିଲ୍ଲାରେ ମରୁଡି ସତର୍କତା ଜାରି ନେଇ କେତେକ ଗଣମାଧ୍ୟମରେ ପ୍ରକାଶିତ ଖବର ଭୁଲ ତଥ୍ୟ ଉପରେ ଆଧାରିତ । କୃଷି ଓ କୃଷକ କଲ୍ୟାଣ ମନ୍ତ୍ରାଳୟ ରାଜ୍ୟଗୁଡ଼ିକର କୃଷି ପରିସ୍ଥିତି ନେଇ ନିୟମିତ ଅନୁଧ୍ୟାନ କରୁଛନ୍ତି । ଚଳିତ ମୌସୁମୀ ଋତୁରେ, ମୌସୁମୀ ବର୍ଷା ସ୍ୱାଭାବିକ ରହିଛି । 10.09.2017 ସୁଦ୍ଧା ସ୍ୱାଭାବିକ 782.2 ମିମି ବର୍ଷା ହେବା ବଦଳରେ 738.8 ମିମି ବର୍ଷା ହୋଇଛି । ସାରାଦେଶରେ ମୋଟାମୋଟ ସ୍ୱାଭାବିକ ବର୍ଷା ହୋଇଛି (-6%) । ଦେଶରେ ମୌସୁମୀ ଋତୁ 1 ଜୁନରୁ 30 ସେପ୍ଟେମ୍ବର ପର୍ଯ୍ୟନ୍ତ ଧାରାଯାଏ । ଅନେକ ରାଜ୍ୟ, ବିଶେଷକରି ଉତ୍ତର ପୂର୍ବାଞ୍ଚଳ ରାଜ୍ୟରେ ଅଧିକ ମୌସୁମୀ ବର୍ଷା ଅନୁଭୂତ ହୋଇଛି ।

ଦେଶର ସମସ୍ତ ରାଜ୍ୟଗୁଡ଼ିକରେ ଖରିଫ୍ ଫସଲ ଚାଷ ସନ୍ତୋଷଜନକ ରହିଛି ଏବଂ 1-10 ସେପ୍ଟେମ୍ବର ମଧ୍ୟରେ କେରଳ, କର୍ଣ୍ଣାଟକ, ମହାରାଷ୍ଟ୍ର, ତେଲଙ୍ଗାନା, ଓଡ଼ିଶା ଏବଂ ଝାଡ଼ଖଣ୍ଡରେ ମୃତ୍ତିକାର ଆର୍ଦ୍ରତା ବୃଦ୍ଧି ପାଇଛି । ତେଣୁ ଦେଶ ବ୍ୟାପୀ ବର୍ଷାର ବିସ୍ତୃତ ବିବରଣୀ ଚଳିତ ଖରିଫ୍ ଋତୁରେ ଭଲ ଉତ୍ପାଦନର ସମ୍ଭାବନାକୁ ଉଜ୍ଜ୍ୱଳ କରିଛି । 2017-18 ରେ, ଖରିଫ୍ ଫସଲ ବୁଣାରୁଣି କାର୍ଯ୍ୟ ସ୍ୱାଭାବିକ ଭାବେ 1041.17 ଲକ୍ଷ ହେକ୍ଟର ବଦଳରେ 8.09.2017 ସୁଦ୍ଧା ସେହି ସମୟରେ 1014.00 ଲକ୍ଷ ହେକ୍ଟରରେ ବୁଣାରୁଣି କାର୍ଯ୍ୟ ହୋଇଛି । ଯଦିଓ କେତେକ ଅଂଚଳରେ ଖରିଫ୍ ବୁଣା ପରେ କମ୍ ବର୍ଷା ଅନୁଭୂତ ହୋଇଛି । ସେହି ରାଜ୍ୟଗୁଡ଼ିକ ଫସଲ ଉପରେ କମ୍ ବର୍ଷାର ପ୍ରଭାବ ନେଇ ଆକଳନ ଆରମ୍ଭ କରିଦେଇଛନ୍ତି । କୃଷି ଓ କୃଷକ କଲ୍ୟାଣ ମନ୍ତ୍ରାଳୟ, କମ୍ ଆର୍ଦ୍ରତା ରହୁଥିବା ଅଂଚଳରେ ଫସଲକୁ ବଂଚାଇ ରଖିବା ପାଇଁ ଜଳସେଚନ କରିବା ନିମନ୍ତେ ପରାମର୍ଶ ଜାରି କରିଛି । ଯଦିଓ ୯୫ଟି ଜିଲ୍ଲାରେ କମ୍ ବର୍ଷା ହୋଇଛି ତେବେ ବୁଣାରୁଣି କାର୍ଯ୍ୟ ସ୍ୱାଭାବିକ ଓ ସନ୍ତୋଷଜନକ ରହିଛି । ସେପ୍ଟେମ୍ବର ପ୍ରଥମ ଭାଗର ବର୍ଷା ଅନେକ ରାଜ୍ୟରେ ସ୍ଥିତିରେ ଉନ୍ନତି ଆଣିବ । ଫସଲ ଅମଳ ଗତ ବର୍ଷ ଭଳି ସମାନ ରହିବ ବୋଲି ଅନୁମାନ କରାଯାଉଛି । ତେବେ ଦେଶରେ ମରୁଡି ଭଳି ପରିସ୍ଥିତି ନାହିଁ ବୋଲି ମନ୍ତ୍ରାଳୟ ତରଫରୁ କୁହାଯାଇଛି ।

(Release ID: 1502999) Visitor Counter : 6

